

अमर उजाला

हॉटस्पॉट में नकली गुटका बनाने वाली फैक्टरी पकड़ी, दो गिरफ्तार

कानपुर ब्यूरो Updated Wed, 15 Apr 2020 01:12 AM IST

Home › Uttar Pradesh › Kanpur › Kanpur

कानपुर। अनवरगंज पुलिस ने हॉटस्पॉट एरिया कुली बाजार में मंगलवार को नकली गुटका फैक्टरी का भंडाफोड़ कर दो लोगों को गिरफ्तार किया। यहां कमला पसंद, हरसिंगार, विमल, गगन के नाम से नकली माल तैयार किया जाता था। पुलिस ने मौके से कई कंपनियों के खाली व भरे पाउच, पैकिंग मशीन सहित अन्य उपकरण बरामद किए हैं।

इंस्पेक्टर दिलीप कुमार बिंद ने बताया कि दरोगा नंद कुमार मिश्रा ने सूचना पर हमराह आशुतोष सिंह, सत्यवीर, अनिल, अमित और महिला कांस्टेबल नीतू वर्मा के साथ कुली बाजार स्थित एक मकान में छापा मारकर लाठूस रोड निवासी शकील अहमद और मोहम्मद फैय्याज आलम को गिरफ्तार किया। फैय्याज ने खुद को एक हिंदी समाचार पत्र का पत्रकार बताकर पुलिस को अर्दब में लेने का भी प्रयास किया। सख्ती बरतने पर उसने बताया कि वह पिछले कई महीने से शहर व आसपास के जिलों में माल की सप्लाई कर रहा था। गुटके पर रोक लगाने व लॉक डाउन का फायदा उठाकर महंगे दामों पर शहर के विभिन्न इलाकों में गुटका बेच रहा था। दोनों के खिलाफ धोखाधड़ी, कॉपीराइट एक्ट समेत अन्य धाराओं में रिपोर्ट दर्ज की गई है। पुलिस दोनों को बुधवार को जेल भेजेगी।

Source: <https://www.amarujala.com/uttar-pradesh/kanpur/kanpur-ramadevi-news-knp5552626126>